

Skema tal-effiċjenza fl-enerġija għal

Organizzazzjonijiet tal-Isport

SABIEX tgħin lill-organizzazzjonijiet tal-isport fit-tnaqqis tal-konsum tal-enerġija tagħhom u biex tindirizza l-mira tal-konsum tal-enerġija nazzjonali finali, l-Aġenzija tal-Enerġija u l-Ilma f'kollaborazzjoni ma' SportMalta, qed tamministra l-iskema ffinanzjata fuq livell nazzjonali li ġejja li għandha l-għan li tippromwovi l-investment li jwassal għal effiċjenza fl-enerġija mtejba fl-organizzazzjonijiet tal-isport.

1. Id-Deskrizzjoni tal-Iskema

L-għan prinċipali tal-iskema tal-għajnuna huwa li l-organizzazzjonijiet tal-isport itejbu r-rendiment fl-użu tal-enerġija globali tagħhom permezz ta' żieda fl-effiċjenza fl-enerġija. L-għajnuna hija intenzjonata li tiffaċilita l-investment f'soluzzjonijiet li jikkontribwixxu b'mod dirett lejn tnaqqis fir-rekwiżiti tal-enerġija tal-benefiċjarji. Il-proġetti eliġibbli taħt din l-iskema jridu jissodisfaw waħda jew aktar minn dawn li ġejjin:

- 1) It-titjib fl-effiċjenza tat-tagħmir. L-interventi eliġibbli jinkludu iżda mhumiex limitati għall-iskrappjar ta' apparat domestiku ineffiċjenti u s-sostituzzjoni b'mudelli godda (il-mudell il-ġdid irid ikun ta' kapaċità/potenza elettrika simili sakemm ma jkunx ippruvat li t-tagħmir eżistenti mhuwiex irendi biżżejjed minhabba kapaċità/potenza elettrika/daqqs), u t-titjib ta' muturi bi trażmissjoni b'veloċità varjabbli.
- 2) It-titjib fl-involukru tal-bini relatat mal-enerġija. L-interventi eliġibbli jinkludu iżda mhumiex limitati għall-iżolament tas-soqfa, is-sostituzzjoni ta' aperturi bi ħġieġa waħda b'aperturi bi ħġieġ doppju u l-installazzjoni ta' tined/apparat li jagħti d-dell xierqa.
- 3) It-tnaqqis tal-konsum tal-enerġija għal sistemi ta' tishin u ta' tkessiħ. L-interventi eliġibbli jinkludu iżda mhumiex limitati għas-sostituzzjoni ta' heaters tal-ilma tal-elettriku b'heaters tal-ilma solari jew pompi tas-sħana arja-ilma, l-iskrappjar ta' unitajiet ta' kundizzjonaturi tal-arja qodma b'mudelli godda (il-mudell il-ġdid irid ikun ta' kapaċità/potenza elettrika simili sakemm ma jkunx ippruvat li t-tagħmir eżistenti mhuwiex irendi biżżejjed minhabba kapaċità/potenza elettrika/daqqs).
- 4) It-titjib tal-effiċjenza tat-tidwil. L-interventi eliġibbli jinkludu iżda mhumiex limitati għas-sostituzzjoni ta' unitajiet tat-tidwil eżistenti għal LEDs u sistemi passivi oħra bħal sensuri ta' preżenza jew tad-dawl tax-xemx li jgħinu fit-tnaqqis tal-konsum.
- 5) Kwalunkwe azzjoni oħra mhux ikkontemplata fil-proġetti msemmija hawn fuq li hija mistennija li tirriżulta fl-iffrankar tal-enerġija ta' mill-inqas 20 % kull sena.

Il-proġetti li jaqgħu taħt il-kategoriji li ġejjin mhumiex ikkunsidrati eliġibbli taħt din l-iskema.

1. It-titjib f'tagħmir jew sistemi li jista' jkollhom impatt dirett fuq ir-riżultati tal-kompetizzjoni/il-prestazzjoni.
2. Interventi li jindirizzaw sistemi tal-ilma li ma jirriżultawx fl-iffrankar tal-enerġija fl-użu finali.
3. L-installazzjoni ta' pannelli fotovoltajċi.
4. Oġġetti konsumabbli.
5. Xogħol ta' manutenzjoni.

2. Definizjonijiet

Impriza unika tinkludi l-imprizi kollha li għandhom tal-anqas waħda mir-relazzjonijiet li ġejjin ma'

xulxin:

- a) Impriza waħda għandha l-maġġoranza tad-drittijiet tal-vot tal-azzjonisti jew tal-membri f'impriza oħra;
- b) Impriza waħda għandha d-dritt li taħtar jew tneħhi maġġoranza tal-membri tal-korp amministrattiv, manigerjali jew supervizorju ta' impriza oħra;
- c) Impriza waħda għandha d-dritt li teżercita influwenza dominanti fuq impriza oħra skont kuntratt li sar ma' dik l-impriza jew provvediment fil-memorandum jew l-artikoli ta' assoċjazzjoni tagħha;
- d) Impriza waħda, li hija azzjonista jew membru ta' impriza oħra, tikkontrolla waħedha, skont ftehim ma' azzjonisti oħra jew membri ta' dik l-impriza, maġġoranza tad-drittijiet tal-vot tal-azzjonisti jew tal-membri f'dik l-impriza.

L-imprizi li għandhom kwalunkwe waħda mir-relazzjonijiet imsemmija fil-punti (a) sa (d) hawn fuq permezz ta' impriza jew imprizi oħra għandhom jitqiesu bħala impriza unika.

Inġinier bil-warrant tfisser inġinier li jkun ingħata warrant skont l-Artikolu 4 tal-Att dwar il-Professjoni tal-Inġinerija (Kap. 321).

3. Benefiċjarji

Din l-iskema hija disponibbli għal organizzazzjonijiet tal-isport debitament irregistrati ma' SportMalta li għandhom il-bini tagħhom jew li qed jużaw il-proprjetà tal-gvern bħala l-bini tagħhom. Interventi eliġibbli iridu jigu mwettqa fit-tali bini.

4. Dettalji tal-Għajnuna

L-għajnuna għandha tkun fil-forma ta' għotja.

5. Spejjeż Eliġibbli

Din l-iskema tista' tappoġġja investimenti f'assi tanġibbli akkwistati bħala parti minn proġett imwettaq minn impriza eliġibbli biex jinkiseb livell ogħla ta' effiċjenza fl-enerġija.

L-għajnuna m'għandhiex tingħata fejn l-investment u/jew it-titjib jitwettaq biex ikun hemm konformità ma' standards tal-Unjoni diġà adottati, anke meta ma jkunux għadhom daħlu fis-seħħ. L-għajnuna tingħata skont ir-Regolament *de minimis*. L-ispiza eliġibbli minima għandha tkun ta' EUR 250 minbarra l-VAT u l-ispiza eliġibbli massima għandha tkun limitata għal EUR 50 000 minbarra l-VAT. L-għotja għandha tkopri 100 % tal-ispiza eliġibbli fil-każ ta' investimenti sa EUR 20 000 (minbarra l-VAT) u 90 % tal-ispiza eliġibbli fil-każ ta' investimenti akbar minn EUR 20 000 (minbarra l-VAT) u sa EUR 50 000 (minbarra l-VAT).

6. Proċedura tal-Applikazzjoni

L-organizzazzjonijiet eliġibbli se jkunu meħtieġa jirreġistraw l-interess tagħhom u japplikaw ma' SportMalta. L-applikazzjoni trid tinkludi valutazzjoni tal-proposta speċifika m'hejjija minn inginier bil-warrant. Il-valutazzjoni tal-proposta speċifika għandha tinkludi:

- a) identifikazzjoni ta' liema rekwiżit(i) deskritt(i) fit-taqsimha 1 qed jiġi/u indirizzat(i);
- b) linja bażi ta' konsum tal-enerġija preżenti. Il-konsum tal-enerġija ppreżentat irid ikun rilevanti għall-intervent propost;
- c) rakkomandazzjoni biex l-investimenti proposti jiġu segwiti, inklużi raġunijiet li jiġġustifikaw bidla fid-daqs/il-kapaċità ta' tagħmir ta' sostituzzjoni propost jekk applikabbli; u
- d) analiżi tal-iffrankar tal-enerġija mistenni tal-proġett propost.

L-investment propost bi spiża eliġibbli ta' inqas minn EUR 5 000 (minbarra l-VAT) se jiġi provdut b'għajjnuna teknika mingħajr ħlas sabiex tingabar l-informazzjoni deskritta fil-punti (a) sa (d) hawn fuq u biex tkun tista' tiġi ppreżentata l-applikazzjoni. L-organizzazzjoni tal-isport jeħtieġ li tikkuntattja lil SportMalta qabel ma tippreżenta l-applikazzjoni sabiex titlob dan l-appoġġ tekniku. L-applikazzjonijiet mhux kompluti ma jiġux ipproċessati. Applikazzjoni valida trid tinkludi d-dettalji kollha mitluba fil-valutazzjoni tal-proposta speċifika.

Kull applikazzjoni se tiġi vvalutata minn SportMalta, f'kollaborazzjoni mal-Aġenzija tal-Enerġija u l-Ilma. Din il-valutazzjoni se tivverifika wkoll li l-prezzijiet ippreżentati fl-istadju tal-applikazzjoni huma sa +/- 20 % tal-prezzijiet medji fis-suq. Il-proposti tal-proġett li jonqsu milli jikkonformaw ma' dan ir-rekwiżit se jiġu miċħuda. L-applikazzjoni trid tiġi approvata minn SportMalta qabel ma jinxtara u jiġi installat kwalunkwe tagħmir. Jekk jiġu ssodisfati l-kriterji tal-iskema u l-applikazzjoni tirnexxi, l-applikant se jirċievi ittra dwar offerta ta' għotja valida għal 6 xhur. F'dan l-istadju l-applikant jista' jixtri u jinstalla l-prodott. Kwalunkwe spiża mgarrba qabel il-ħruġ tal-ittra dwar offerta ta' għotja mhux se tiġi kkunsidrata bħala eliġibbli. Fil-każ ta' każ, tintbagħat ittra ta' każ lill-applikant mhux konformi. Ir-raġuni għaċ-każ se tiġi indikata fl-ittra. Kwalunkwe talba għal reviżjoni minn applikanti miċħuda se tiġi vvalutata minn Kumitat ta' Reviżjoni maħtur b'mod speċifiku biex jisma' oġġezzjonijiet minn deċiżjonijiet taħt din l-iskema. L-applikanti se jiġu infurmati dwar id-deċiżjoni tal-Kumitat ta' Reviżjoni.

Wara t-tlestija tal-proposta approvata tal-proġett, il-benefiċjarju jrid jippreżenta formola ta' tlestija. Din il-formola għandha tinkludi rapport dettaljat kif ukoll talba għal rimborż. Ir-rapport għandu jinkludi dettalji tat-tagħmir installat (manifattur u mudell, numru tas-serje ta' tagħmir installat u garanzija), prova li t-tagħmir skrappjat ġie mormi b'mod korrett (jekk applikabbli) u l-iffrankar preżunt tal-enerġija vvalidat mill-ingenier bil-warrant. Fil-każ ta' proġetti bi spiża eliġibbli taħt EUR 5 000 (minbarra l-VAT), l-applikant se jiġi pprovdut b'appoġġ tekniku mingħajr ħlas sabiex ilesti r-rapport dettaljat. F'dawn il-każijiet, ladarba titlesta l-proposta approvata tal-proġett, il-benefiċjarju jrid jikkuntattja lil SportMalta biex jitlob dan l-appoġġ tekniku.

SportMalta, flimkien mal-Aġenzija tal-Enerġija u l-Ilma, se tivvaluta r-rapport dettaljat kontra informazzjoni pprovduta fl-applikazzjoni oriġinali ta' qabel ix-xiri. Il-valutazzjoni se tinkludi wkoll żjara fuq il-post fejn meħtieġ. Jekk il-valutazzjoni tkun sodisfacenti u tkun giet ippreżentata d-dokumentazzjoni finanzjarja kollha meħtieġa, jiġi pproċessat il-ħlas tal-għotja. Il-formoli ta' tlestija li mhumiex kompleti ma jiġux ipproċessati. Il-formola ta' tlestija trid tinkludi r-riċevuta/i fiskali oriġinali kollha meħtieġa u l-fatturi kummerċjali relatati man-nefqa tal-proġett approvat.

Wara l-ħlas, il-benefiċjarju xorta waħda jkun meħtieġ jipparteċipa fi kwalunkwe verifika li tista' titwettaq.

7. Formola tal-Applikazzjoni

L-applikanti jistgħu japplikaw għal għotja skont din l-iskema permezz tal-Formola tal-Applikazzjoni li tista' titniżzel mis-sit web ta' SportMalta (<https://www.sportmalta.org.mt/>).

L-applikazzjonijiet għandhom jintbagħtu fuq il-formola xierqa flimkien mad-dokumenti ta' appoġġ kollha meħtieġa bil-posta lil: **SportMalta, Energy Efficiency Support Grant, Regulatory Affairs Department, Cottonera Sports Complex, Cottonera Avenue, Cospicua BML9020.**

8. Tul ta' żmien tal-iskema

L-applikazzjonijiet għal din l-iskema se jkunu qed jintlaqgħu bejn il-25 ta' Marzu 2019 u s-6 ta' Ġunju 2019.

L-ebda organizzazzjoni sportiva mhu se tkun intitolata għal iktar minn applikazzjoni waħda b'suċċess f'dan il-perjodu.

L-iskema tista' tiġi modifikata jew terminata qabel dik id-data permezz ta' avviż fil-Gazzetta tal-Gvern. Din l-iskema tista' tiġgedded kif jitqies neċessarju mill-Aġenzija tal-Energija u l-Ilma anke permezz ta' avviż fil-Gazzetta tal-Gvern.

9. Regoli dwar l-Għajjnuna mill-Istat

L-iskema proposta hija konformi mar-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna *de minimis* (ir-Regolament *de minimis*).

F'konformità mal-Artikolu 1 tar-Regolament *de minimis*, l-ebda għajjnuna ma tingħata lil dawk l-impriżi espressament esklużi milli jirċevuha.

L-ammont totali ta' għajjnuna *de minimis* mogħti lil impriża unika m'għandux jaqbeż EUR 200 000 (jew EUR 100 000 fil-każ ta' impriżi uniċi li jwettqu trasport tal-merkanzija bit-triq b'kiri jew bi ħlas) fuq kwalunkwe perjodu ta' tliet snin fiskali.

Ir-regoli dwar l-akkumulazzjoni deskritti fl-Artikolu 5 tar-Regolament *de minimis* se jiġu rispettati.

Il-formola tad-dikjarazzjoni *de minimis* trid tintbagħat flimkien mal-formola tal-applikazzjoni. Dan se jsir sabiex jiġi żgurat li l-ammont ta' għajjnuna *de minimis* mogħti lil impriża unika ma jaqbiż il-limitu *de minimis* applikabbli fuq perjodu ta' tliet snin fiskali.